



अभिषेक एक शानदार बल्लेबाज हैं और उनके पास ऐसे क्रिकेटिंग शॉट्स हैं जो कई अन्य बल्लेबाजों के पास नहीं होते।

- हरभजन सिंह

पूर्व भारतीय खिलाड़ी, अभिषेक को लेकर बोलते हुए।



आज का खिलाड़ी ▶



अफगानिस्तान के कप्तान राशिद खान ने रविवार को कहा किछोटे देशों को बड़ी टीमों के खिलाफ नियमित रूप से खेलने का मौका देने की वकालत करते कहा कि उनकी टीम को किस्मत का साथ नहीं मिला जिससे वे टी20 विश्व कप के शुरुआती चरण से बाहर होने की कगार पर हैं। न्यूजीलैंड

क्या आप जानते हैं ? ... 2022: मेलबर्न में पाकिस्तान के खिलाफ विराट कोहली की पारी के दम पर भारत ने रोमांचक जीत हासिल की।

राशिद खान

राष्ट्रदूत अजमेर, 16 फरवरी, 2026

5

के खिलाफ पहले मैच में पांच विकेट से हार झेलने के बाद अफगानिस्तान को पिछले मुकाबले में दक्षिण अफ्रीका के हाथों दो सुपर ओवर के बाद दिल तोड़ने वाली हार का सामना करना पड़ा था। इस नतीजे के बाद टीम ग्रुप डी में चौथे स्थान पर हैं और बाहर होने के करीब पहुंच गई हैं।



आज के मुकाबले

पहला मैच अफगास्तान व यूएई सुबह 11 बजे

दूसरा मैच इंग्लैंड व इटली दोपहर 3 बजे

तीसरा मैच श्रीलंका व ऑस्ट्रेलिया शाम 7 बजे

अमेरिका की लगातार दूसरी जीत: नामीबिया को 31 रन से हराया

चेन्नई, 15 फरवरी। अमेरिका ने टी-20 वर्ल्ड कप में लगातार दूसरी जीत हासिल कर ली है। रविवार को टीम ने नामीबिया को 31 रन से हरा दिया। 26वें मैच में अमेरिका ने टॉस जीतकर बैटिंग चुनी। ग्रुप-ए का यह मैच चेन्नई के चेपांक स्टेडियम में खेला गया।

पहले बल्लेबाजी करते हुए अमेरिका ने नामीबिया को 200 रन का टारगेट दिया। टीम ने 4 विकेट खोकर 199 रन बना दिया। संजय कृष्णमूर्ति ने सबसे ज्यादा 68 रन बनाए। उन्होंने 33 बॉल पर 6 सिक्स और 4 चौके लगाए। वहीं कप्तान मोनांक पटेल ने 30 बॉल पर 52 रन बनाए। उन्होंने 3 चौके और 3 सिक्स लगाए। नामीबिया के कप्तान जेराड इरास्मस और विलेम माईबर्ग ने 2-2 विकेट चटकाए। रूबेन ट्रम्पलमैन सबसे महंगे गेंदबाज साबित हुए। उन्होंने 4 ओवर में 52 रन दे दिए। 200 रन का पीछा करने उतरी नामीबिया की टीम 20 ओवर में 6 विकेट खोकर 168 रन ही बना सकी। टीम से लॉरेन स्टीनकेप ने 58 रन की पारी खेली। जेजे स्मिट ने 31 रन का योगदान दिया। अमेरिका से शैडली वान शाल्कविक ने सबसे ज्यादा 2 विकेट लिए।

नामीबिया टूर्नामेंट से बाहर : टी-20 वर्ल्ड कप 2026 से नामीबिया बाहर हो गया है। ग्रुप-ए में टीम अपने तीनों मैच हार गई। नामीबिया को हराकर अमेरिका अभी भी क्वालिफिकेशन राउंड में बना हुआ है। भारत पाईंट्स टेबल के टॉप पर मौजूद है।

अंडर 23 सी केनायडू ट्रॉफी राजस्थान - हरियाणा मैच तीसरे दिन राजस्थान 53 रन से जीता

जयपुर, 15 फरवरी। हरियाणा के लाहली में खेले जा रहे राजस्थान - हरियाणा अंडर 23 मैच के तीसरे दिन राजस्थान जीता। क्वाटर फाइनल में प्रवेश। राजस्थान - हरियाणा मैच, राजस्थान पहली पारी 215 आल आउट। हरियाणा पहली पारी194 आल आउ। दूसरी पारी196 आल आउट। सुमित गोदारा 33, सचिन यादव 31 , मोहित छांगरा 31 , रजत बघेल 29, अनिरुद्ध सिंह 23 व रोहन राजभर 17 रन। हरियाणा के गेंदबाज आयुष शर्मा 7/ 5 व विवेक 32 / 3 विकेट। हरियाणा दूसरी पारी 164 आल आउट। राजस्थान के गेंदबाज गणेश सुथार 59/4, अनिरुद्ध सिंह 16/2, मोहित चांगरा, दीपेंद्र सिंह करण लांबा 1-1 विकेट।

एक पारी से स्टार बने वैभव सूर्यवंशी ने छोड़ी बोर्ड परीक्षा

नई दिल्ली, 15 फरवरी। क्रिकेट की दुनिया में इन दिनों जिस नाम की सबसे ज्यादा चर्चा है, वह है 14 वर्षीय वैभव सूर्यवंशी। क्म उम्र में बड़े रिकॉर्ड बनाने वाले इस युवा बल्लेबाज ने इस वर्ष सीबीएसई कक्षा 10 की बोर्ड परीक्षा नहीं देने का फैसला किया है।

बता दें कि वैभव सूर्यवंशी बिहार के ताजपुर के रहने वाले हैं और मोडेस्टी स्कूल, ताजपुर में पढ़ाई करते हैं। उनके परीक्षा फॉर्म भरे जा चुके थे, प्रवेश पत्र भी जारी हो चुका था और परीक्षा केंद्र तय हो गया था। हालांकि, मौजूद जानकारी के अनुसार उनके व्यस्त क्रिकेट कार्यक्रम को देखते हुए स्कूल प्रशासन और उनके पिता संजीव सूर्यवंशी के बीच बातचीत के बाद यह निर्णय लिया गया कि वे इस साल परीक्षा में शामिल नहीं होंगे।

ईशान किशन के तूफान में उड़ी पाकिस्तानी टीम, भारत की धमाकेदार जीत



कोलम्बो, 15 फरवरी। दो पड़ोसी मुल्क यानी कि भारत और पाकिस्तान के बीच होने वाला क्रिकेट मैच हमेशा की तरह रोमांचक होता है। हालांकि, टी20 विश्व कप 2026 में कोलंबो के आर प्रेमदासा स्टेडियम में खेले गए मैच में भारत में पाकिस्तान को एक तरफा मुकाबले में हरा दिया है। भारत की टीम ने पहले बल्लेबाजी करते हुए 175 रन बनाए थे। हालांकि पाकिस्तान की टीम महज 114 रन के ही स्कोर पर ऑल आउट हो गई। भारत की ओर से शुरू में हार्दिक पांड्या और जसप्रीत बुमराह ने जबर्दस्त गेंदबाजी करते हुए पाकिस्तान के सलामी बल्लेबाजों को पवेलियन भेजा। बाद में अक्षर पटेल, वरुण चक्रवर्ती और कुलदीप यादव की यातक गेंदबाजी ने पाकिस्तान की पूरी तरीके से कमर तोड़कर रख दी। भारत की ओर से गेंदबाजी करते हुए अक्षर पटेल ने दो सफलताएं हासिल की जबकि कुलदीप यादव को एक और वरुण चक्रवर्ती ने दो सफलताएं मिली।

पिता बनने के लिए घर लौटे लॉकी फर्ग्यूसन

न्यूजीलैंड टीम को लगा बड़ा झटका

नई दिल्ली 15 फरवरी। आईसीसी की वेबसाइट के अनुसार, न्यूजीलैंड के तेज गेंदबाज लॉकी फर्ग्यूसन आईसीसी पुरुष टी20 विश्व कप 2026 के दौरान अपनी पत्नी के साथ अपने पहले बच्चे के जन्म के लिए घर लौट रहे हैं।

फर्ग्यूसन का जाना टूर्नामेंट में उनकी वापसी का संकेत नहीं है; अगर न्यूजीलैंड सुपर 8 में पहुंचता है और वह समय पर वापस आ पाते हैं, तो वह उपमहाद्वीप में टीम में फिर से शामिल हो सकते हैं। न्यूजीलैंड ने अफगानिस्तान और संयुक्त अरब अमीरात के खिलाफ जीत के साथ अपने अभियान की शुरुआत की, हालांकि टी20 विश्व कप में उनका पिछला मैच दक्षिण अफ्रीका से हार में समाप्त हुआ था। इसके बावजूद न्यूजीलैंड सुपर 8 में जगह बनाने की दौड़ में बना हुआ है।

फर्ग्यूसन मंगलवार को कनाडा के खिलाफ ग्रुप डी के अंतिम मैच में नहीं खेल पाएंगे - यह मैच अन्य टीमों के परिणामों के आधार पर अगले चरण में उनकी जगह सुनिश्चित करने में महत्वपूर्ण साबित हो सकता है।

न्यूजीलैंड के कोच रॉब वाल्टर ने लॉकी फर्ग्यूसन के अपने पहले बच्चे के

एक विकेट तिलक वर्मा के खाते में भी गया। इस मुकाबले में मैन ऑफ द मैच शानदार बल्लेबाजी करने के लिए ईशान किशन को दिया गया। इससे पहले सलामी बल्लेबाज ईशान किशन के तूफानी अर्धशतक से भारत ने रविवार को यहां आईसीसी टी20 विश्व कप के ग्रुप ए मैच में पाकिस्तान के खिलाफ सात विकेट पर 175 रन बनाए। ईशान ने स्मिन की अनुकूल पिच पर 40 गेंद में 10 चौकों और तीन छक्कों से 77 रन की पारी खेलने के अलावा तिलक वर्मा (25) के साथ दूसरे विकेट के लिए 87 रन जोड़कर भारत को ठोस आधार दिया। कप्तान सूर्यकुमार यादव (32) और शिवम दुबे (27) ने भी उपयोगी पारियां खेलीं। दोनों टीम ने धीमी पिच पर अपने स्थिरनों पर भरोसा किया है।

पाकिस्तान की टीम शाहीन शाह अफरीदी के रूप में एकमात्र तेज गेंदबाज के रूप में उतरी है जबकि भारत ने जसप्रीत बुमराह के अलावा तेज गेंदबाजी ऑलराउंडर हार्दिक

पंड्या और शिवम दुबे को एकादश में जगह दी है लेकिन अर्शदीप सिंह को बाहर करके कुलदीप यादव को मौका दिया। पाकिस्तान ने 18 ओवर स्थिरनों कराए जिसमें सईम अय्यूब 25 रन पर तीन विकेट चटकाकर सबसे सफल गेंदबाज रहे। शाहीन ने दो ओवर में 31 रन लुटाए और उन्हें एक विकेट मिला। पाकिस्तान के कप्तान सलमान अली आगा (10 रन पर एक विकेट) ने टॉस जीतकर पहले गेंदबाजी करने का फैसला किया और पहले ओवर की अंतिम गेंद पर अभिषेक शर्मा को खाता खोले बिना शाहीन शाह अफरीदी के हाथों कैच करा दिया। ईशान के अलावा भारत के अन्य बल्लेबाजों को बड़े शॉट खेलने के लिए संघर्ष करना पड़ा लेकिन इस सलामी बल्लेबाज ने एक बार फिर आक्रामक तेवर दिखाए। उन्होंने शाहीन की शुरुआती दो गेंद पर छक्का और चौका मारा और फिर सलमान की गेंद को भी बाउंड्री के दर्शन कराए।

तिलक ने भी शाहीन पर चौका जड़ने के बाद लेग स्पिनर अब्बार अहमद का स्वागत छक्के के साथ किया। तिलक और ईशान ने सईम पर चौकों के साथ पावर प्ले में भारत का स्कोर एक विकेट पर 52 रन तक पहुंचाया। ईशान ने अब्बार पर लगातार तीन चौकों के साथ 27 गेंद में लगातार दूसरा अर्धशतक पूरा किया। उन्होंने अगले ओवर में लेग स्पिनर शादाब खान की लगातार गेंदों पर छक्के और चौके से 17 रन बटोरे। इम्रान हालांकि इसके बाद सईम की गेंद को पीछे हटकर खेलने की कोशिश में चूककर बोल्ड हो गए। तिलक ने मोहम्मद नवाज पर छक्के के साथ 12वें ओवर में भारत के रनों का शतक पूरा किया। पाकिस्तान को इस मुकाबले में हाथ बीच में रोककर गेंदबाजी करने वाले स्पिनर उस्मान तारिक (24 रन पर एक विकेट) से काफी उम्मीदें थीं। हालांकि भारतीय बल्लेबाजों को अधिक परेशानी नहीं हुई लेकिन उनके खिलाफ अधिक रन भी नहीं बने। सईम ने तिलक को पनाबाधा करके भारत को तीसरा झटका दिया। उन्होंने 24 गेंद का सामना करते हुए दो चौके और एक छक्का मारा। सूर्यकुमार ने अबरार पर चौके के साथ बाउंड्री के सुखे को खत्म किया जबकि शिवम दुबे ने इसी ओवर में छक्का जड़ा। तारिक ने सूर्यकुमार को सईम के हाथों कैच कराया। उन्होंने 29 गेंद की अपनी पारी में तीन चौके मारे। रिकू सिंह (चार गेंद में नाबाद 11) ने पारी के अंतिम ओवर में शाहीन की लगातार गेंदों पर चौके और छक्के के साथ भारत का स्कोर 170 रन के पार पहुंचाया लेकिन दुबे अगली गेंद पर रन आउट हो गए।

भारत-पाकिस्तान मैच में कायम रही ‘नो हैंडशेक’ की परंपरा सूर्यकुमार ने पाक कैप्टन को किया इग्नोर!

कोलम्बो, 15 फरवरी। कोलंबो के आर प्रेमदासा स्टेडियम में भारत के खिलाफ खेले जा रहे इस महत्वपूर्ण मुकाबले में पाकिस्तान ने टॉस जीतकर पहले गेंदबाजी करने का विकल्प चुना। हालांकि, इस दौरा भारतीय कप्तान सूर्यकुमार यादव और पाकिस्तानी कप्तान सलमान अली आगा ने एक दूसरे से हाथ नहीं मिलाया। इस दौरान दोनों कप्तानों के बीच कोई बात भी नहीं हुई है। यह परंपरा पिछले साल दुबई में हुए एशिया कप से चली आ रही है। भारत ने एशिया कप 2025 से इस रुख का पालन किया है और इसे आयु वर्ग के टूर्नामेंटों के साथ-साथ पुरुष और महिला क्रिकेट में भी लागू किया है।

पहलगाम हत्याकांड और उसके बाद भारतीय सशस्त्र बलों द्वारा चलाए गए ऑपरेशन सिंदूर के मद्देनजर दुबई में आयोजित पिछले साल के एशिया कप के बाद से दोनों पक्षों के खिलाड़ियों ने हाथ नहीं मिलाए हैं। क्या आपको पहले बल्लेबाजी करने में कोई आपत्ति है सवाल के जवाब में टॉस के बाद भारतीय कप्तान सूर्यकुमार यादव ने कहा कि विलकुल नहीं। हम पहले बल्लेबाजी करना चाहते थे। हमने यहां के नतीजे देखे हैं, और हमने पिछले दो मैचों में पहले बल्लेबाजी की है और दोनों में ही जीत हासिल की है, इसलिए हम कुछ भी बदलना नहीं चाहेंगे।

बड़े मौके को लेकर गुड़े गूछे गए सवाल पर उन्होंने कहा कि मुझे लगता है कि यह कहना आसान है कि यह सिर्फ एक और मैच है, लेकिन यह एक बड़ा अवसर है। ये मैच हमेशा बहुत महत्वपूर्ण होते हैं, लेकिन साथ ही, आपको यह भी पता होना चाहिए कि आप क्या करना चाहते हैं। यही ज़्यादा महत्वपूर्ण है। वर्तमान पर ध्यान केंद्रित करें, अपने कौशल पर भरोसा



रखें, अपना सर्वश्रेष्ठ प्रदर्शन करें और खुद पर भरोसा रखें। (क्या फॉर्म मायने रखता है?) यह खेल आपको बहुत कुछ सिखाता है। किसी भी दिन, अगर आप अच्छा खेल रहे हैं, तो किसी का भी दिन अच्छा हो सकता है। दो बदलाव। अभिषेक शर्मा टीम में आए हैं और कुलदीप यादव अर्शदीप सिंह की जगह आए हैं।

शनिवार को मैच से पहले प्रेस कॉन्फ्रेंस में बोलते हुए पाकिस्तानी कप्तान सलमान अली आगा भी इसी तरह सतर्क दिखे। हाथ मिलाने की संभावना के बारे में पूछे जाने पर आगा

ने कहा कि हम कल देखेंगे। हालांकि, उन्होंने इस बात पर जोर दिया कि खेल भावना सर्वोपरि होनी चाहिए। उन्होंने आगे कहा कि क्रिकेट सही भावना से खेला जाना चाहिए। मेरी निजी राय मायने नहीं रखती। लेकिन क्रिकेट उसी तरह खेला जाना चाहिए जैसे हमेशा से खेला जाता रहा है। यह उन पर निर्भर है कि वे क्या करते हैं। हाथ न मिलाने का रुख सबसे पहले पिछले साल के एशिया कप के दौरान विवाद का मुख्य कारण बना, जब सूर्यकुमार के इनकार पर कथित तौर पर पाकिस्तान और पोसीबी अध्यक्ष मोहसिन नकवी ने कड़ी प्रतिक्रिया व्यक्त की थी। पाकिस्तान ने टूर्नामेंट में बने रहने से पहले अपने अगले मैच का बहिष्कार करने की धमकी भी दी थी।

यह जीत सैनिकों को समर्पित - ईशान किशन

कोलम्बो 15 फरवरी। टीम इंडिया के विकेटकीपर- बल्लेबाज ईशान किशन के कोच उत्तम मजूमदार ने कहा कि भारत बनाम पाकिस्तान टी20 विश्व कप 2026 का मैच न केवल भारतीय टीम के लिए बल्कि पूरे देश के लिए महत्वपूर्ण है।

उन्होंने कहा कि वे अपना प्रदर्शन भारतीयों और पुलवामा हमले के लिए काला दिवस मनाने वाले सैनिकों को समर्पित किया। उन्होंने इस बात पर जोर दिया कि यह घटना कभी नहीं भूली जाएगी और यह क्षण सिर्फ एक मैच से नहीं अछिदा है।

कटारिया ने कहा कि खिलाड़ी मै जज्बा और जूनून हो तो वो अपनी मंजिल हासिल कर सकता है कठिनाइयों मै घबराना नहीं चाहिए।

सलीग (कामरेड) को राजस्थान प्रदेश सेल प्रकोष्ठ में जिला राजसमन्द प्रभारी नियुक्त

जयपुर, 15 फरवरी। राजस्थान प्रदेश कांग्रेस कमेटी के अध्यक्ष गोविन्द सिंह बोट्रासरा के निर्देशानुसार मो-सलीग (कामरेड) को राजस्थान प्रदेश सेल प्रकोष्ठ में जिला राजसमन्द प्रभारी नियुक्त किया गया है। सलीम ने कहा कि खेल प्रकोष्ठ (संगठन) की मजबूती और कांग्रेस पार्टी के हित लगातार कार्य करेंगे, एवं कांग्रेस विचारधारा को लगातार आगे बढ़ाएंगे।

कार्यालय कृषि उपज मण्डी समिति (फ.स.) चौमूँ जयपुर						
राज्याध्यक्ष कोलनी सीकर रोड चौमूँ PH NO. 01423-220047 FAX NO. 01423-223873 Email:- KUMS.CHOMUFV@rajasthan.gov.in						
NIB NO.: 01/2025-26 DATED: 14-02-2026						
E-Bids are invited from Manufacturers/ Direct Importers/ Authorized Dealer up to 3.00P.M. of 04-03-2026 for procurement of Electronic Grading And Cleaning Unit for Fruits and Vegetable for E-ban on behalf of office of the Secretary, Krishi Upaj Mandi Samiti (F&V), Chomu. Details may be seen in the Bidding Document at the office of the Krishi Upaj Mandi Samiti (F&V), Chomu or State Public Procurement Portal website "sppp.raj.nic.in" in "https://eproc.rajasthan.gov.in" or website "www.mandi.agriculture.rajasthan.gov.in" The bidding documents may be downloaded from either of the above websites and uploaded duly filled in with payment of Rs. 11800-(100%+18% GST) through banker's cheque/demand draft in favour of Secretary, Krishi Upaj Mandi Samiti (F&V), Chomu at Chomu Details of bid are following:-						
SN	BID Title				UBN No	
1.	Electronic Grading And Cleaning Unit For Fruits And Vegetables				DA142526GL0B01208	
S. Name of article	Specifications (with reference to BIS code, patent, ISO, Agmark, part No. etc.)	Estimated Quantity	Estimated Cost (Lakhs)	Amount of Bid security (Rupees)	Validity period of bids	Period of delivery and delivery period
1.	Electronic Grading And Cleaning Unit For Fruits And Vegetables	As per Annexure-C	01	38.00	76000/-	As per bid condition
						As per bid condition
Secretary Krishi Upaj Mandi Samiti (F&V), Chomu						

CM K

CM K